

Inzul ix-xemx

Wasal Sultan il-Jum għajjen għall-aħħar
Fuq xefaq ikħal tal-Punent imbiegħed,
Hemmhekk fejn l-ibħira mas-smewwiet jitbewsu
Biex tron sabiħ tad-deh'b fuqhom jitqiegħed.

Jitla' s-Sultan fit-tron imhejji lilu
U dlonk għall-ħlewwa ta' sbuħitu msahħira
Id-dinja taqa' f'nagħsa ħelwa w toħlom
Li tara l-kewkba mill-Profeti mfahħira.

Għalhekk immela ta' kull filgħaxija
Mill-qniepen jidwi daqq sabiħ u ħlejju?
Għalhekk l-ağħsagar l-isbaħ għana jsemmgħu,
U kullimkien ifuħ b'rifet il-plejju?

Izda qed jgħib it-tron tad-deh'b; u saru
L-ibħira, s-smewwiet u l-art lewn in-nirien,
Tidher is-siegħa ta' l-Imħabba Kbira
Tkebbeb fi star ħamrani kullimkien.

Ftit ieħor, u gwinħajh suwed jifrixlek
Fuq il-ħolqien il-ħakem kbir tad-dlam,
Dalwaqt jinsatar kollox taħt mantāru,
U jaqa' n-nagħas u l-ħolm bħal biċċa rħam.